

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 89
(7530)
СЕРАДА
15
ВЕРАСНЯ
1943 г.

Чырвоная Армія ідзе наперад. Вораг адкатваецца на захад.

На палях Чарнігаўшчыны і Днепропэтроўшчыны, на Рослаўльскім напрамку, ля сцен Бранска развіваецца паспяховае наступленне Чырвонай Арміі.

Зара вызвалення займаецца над Беларуссю. Сталінскія воіны спяшаюцца наперад, каб вырваць з фашысцкіх кіпцороў нашых родных братоў і сёстраў.

ЗАГАД

Вярхоўнага Галоўнакамандуючага

Генералу арміі МАЛІНОЎСКАМУ

Генерал-палкоўніку ТАЛБУХІНУ

Войскі Паўднёва-Заходняга фронту, прадаўжаючы паспяховае наступленне, сёння 10 верасня авалодалі горадам **БАРВЕНКАВА**, горадам і важнейшым чыгуначным вузлом **ЧАПЛІНА**. Сёння-ж войскі Паўднёвага фронту імклівым ударам авалодалі важнейшым вузлом чыгунак у Прыазоўі—горадам **ВАЛНАВАХА** і, наступаючы ўздоўж узбярэжжа Азоўскага мора, вызвалілі ад нямецкіх захопнікаў буйны цэнтр металургічнай прамысловасці поўдня—горад і порт **МАРЫУПАЛЬ**.

Гэты новы поспех дасягнуты нашымі войскамі на поўдні ў выніку смелага маневра конных і механізаваных злучэнняў, якія праваліся ў тыл нямецкіх войск.

У баях за гарады **МАРЫУПАЛЬ**, **БАРВЕНКАВА**, **ВАЛНАВАХА** і **ЧАПЛІНА** вызначыліся данскія казакі кавалерысты генерал-маёра **СЕЛІВАНОВА**, танкісты генерал-лейтэнанта танкавых войск **ПУШКІНА** і генерал-лейтэнанта **РУСІНАВА**, войскі генерал-лейтэнанта **ЧУЙКОВА**, генерал-лейтэнанта **ЛЕЛЮШЭНКА**, генерал-лейтэнанта **ХАМЕНКА**, лётчыкі генерал-лейтэнанта авіяцыі **СУДЗЕЦ**, генерал-лейтэнанта авіяцыі **ХРУКІНА**, генерал-маёра авіяцыі **ТУПІКАВА**, маракі контр-адмірала **ГАРШКОВА**, які высадзіў дэсант на захад ад Марыупалю.

Асабліва вызначыліся:

11 Гвардзейская Данская кавалерыская дывізія палкоўніка **СЛАНАВА**, 130 Таганрогская стралковая дывізія палкоўніка **СЫЧОВА**, 221 стралковая дывізія палкоўніка **БЛАЖЭВІЧ**, 3 Гвардзейская стралковая дывізія генерал-маёра **ЦАЛІКАВА**, 39 Гвардзейская стралковая дывізія палкоўніка **ЛЕШЧЫНІНА**, 9 Гвардзейская знішчальная авіяцыйная дывізія палкоўніка **ДЗУСАВА**, 5 Гвардзейская механізаваная брыгада палкоўніка **САФРОНАВА**, 6 Гвардзейская механізаваная брыгада палкоўніка **АРЦЕМЕНКА**, 12 мота-стралковая брыгада падпалкоўніка **ЖАРАВА**, 3 танкавая брыгада падпалкоўніка **ДЗЕВЯТКА**, 39 танкавая брыгада падпалкоўніка **БЕСПАЛАВА**, 31 Гвардзейская асобная танкавая брыгада генерал-маёра танкавых войск **БУРДАВА**, 65 танкавая брыгада палкоўніка **ШЭУЧЭНКА**, 1890 асобны самаходны лёгкі артылерыйскі полк падпалкоўніка **ГУРЫНА**, 517 асобны танкавы батальён капітана **НЕСЦЕРАВА**.

У азнаменаванне атрыманай перамогі злучэннямі і часцямі, якія вызначыліся ў баях за вызваленне гарадоў **МАРЫУПАЛЬ**, **ВАЛНАВАХА**, **ЧАПЛІНА**, **БАРВЕНКАВА**, прысвоіць назвы:

«**МАРЫУПАЛЬСКІХ**»

221-й стралковай дывізіі,

9-й Гвардзейскай знішчальнай авіяцыйнай дывізіі.

«**ВАЛНАВАХСКІХ**»

11-й Гвардзейскай Данскай кавалерыскай дывізіі,

3-й Гвардзейскай стралковай дывізіі,

5-й Гвардзейскай механізаванай брыгадзе,

6-й Гвардзейскай механізаванай брыгадзе,

12-й мота-стралковай брыгадзе,

65-й танкавай брыгадзе.

«**ЧАПЛІНСКІХ**»

3-й танкавай брыгадзе,

39-й танкавай брыгадзе.

«**БАРВЕНКАЎСКІХ**»

39-й Гвардзейскай стралковай дывізіі,

31-й Гвардзейскай асобнай танкавай брыгадзе,

1890-му асобнаму самаходнаму лёгкаму артылерыйскаму палку,

517-му асобнаму танкаваму батальёну.

Надалей гэтыя злучэнні і часці называць:

221-я **Марыупальская** знішчальная авіяцыйная дывізія,

11-я **Гвардзейская Валнавахская** Данская кавалерыскай дывізія,

3-я **Гвардзейская Валнавахская** стралковая дывізія,

5-я **Гвардзейская Валнавахская** механізаваная брыгада,

6-я **Гвардзейская Валнавахская** механізаваная брыгада,

12-я **Валнавахская** мота-стралковая брыгада,

65-я **Валнавахская** танкавая брыгада,

3-я **Чаплінская** танкавая брыгада,

39-я **Чаплінская** танкавая брыгада,

39-я **Гвардзейская Барвенкаўская** стралковая дывізія,

31-я **Гвардзейская Барвенкаўская** асобная танкавая брыгада,

1890-ы **Барвенкаўскі** асобны самаходны лёгкі артылерыйскі полк,

517-ы **Барвенкаўскі** асобны танкавы батальён.

130-ю Таганрогскую стралковую дывізію, якая другі раз вызначылася ў баях з нямецкімі захопнікамі, прадставіць да ўзнагароджання ордэнам **ЧЫРВОНАГА СЦЯГУ**.

Сёння 10 верасня ў 20 гадзін сталіца нашай Радзімы **МАСКВА** ад імені Радзімы салютуе нашым доблесным войскам, вызваліўшым гарады **МАРЫУПАЛЬ**, **ВАЛНАВАХА**, **ЧАПЛІНА** і **БАРВЕНКАВА**, — дванаццаццю артылерыйскімі залпамі са ста дваццаці чатырох гармат.

За выдатныя баявыя дзеянні **АБВЯШЧАЮ ПАДЗЯКУ** ўсім кіруючым Вамі войскам, якія ўдзельнічалі ў баях за **МАРЫУПАЛЬ**, **ВАЛНАВАХА**, **ЧАПЛІНА** і **БАРВЕНКАВА**.

Вечная слава героям, паўшым у барацьбе за свабоду і незалежнасць нашай Радзімы!

Смерць нямецкім захопнікам!

ЗАГАД

Народнага Камісара Абароны

8 верасня 1943 г. № 269 г. Масква

23 лютага 1943 года гвардыі радавы 254 гвардзейскага стралковага палка 56 гвардзейскай стралковай дывізіі Аляксандр Мацвеевіч **Матросав**, у рашаючую мінуту боя з нямецка-фашысцкімі захопнікамі за вёс. **Чарнушкі**, прарваўшыся да варожага **ДЗОТ**а, закрыў сваім целам амбразуру, ахвяраваў сабою і тым забяспечыў поспех наступаючага падраздзялення.

Указам Прэзідыума Вярхоўнага Савета СССР ад 19 чэрвеня 1943 г. гвардыі радавому тав. **Матросаву** пасмяротна прысвоена званне Героя Савецкага Саюза.

Вялікі подвиг таварыша **Матросова** павінен служыць прыкладам воінскай доблесці і гераізма для ўсіх воінаў Чырвонай Арміі.

Для ўвекавечання памяці Героя Савецкага Саюза гвардыі радавога Аляксандра Мацвеевіча **Матросова** загадваю:

1. 254 гвардзейскаму стралковаму палку 56 гвардзейскай стралковай дывізіі прысвоіць назву:

«254 гвардзейскі стралковы полк імені Аляксандра **Матросова**».

Аляксандра Мацвеевіча **Матросова** заложыць навечна ў спісы 1-й роты 254 гвардзейскага палка імені Аляксандра **Матросова**.

Народны Камісар Абароны
Маршал Савецкага Саюза **І. СТАЛІН**.

75 вароных паяздоў— пад адкос

Партызанскія атрады Беларусі за апошнія пяць дзён нанеслі рад сур'ёзных удараў па шляхах зносінаў праціўніка. Партызаны пусцілі пад адкос 75 нямецкіх чыгуначных эшалонаў. Большасць эшалонаў накіроўвалася на фронт з двайной цягай.

У выніку крушэнняў разбіта ці пашкоджана да сотні паравозаў і звыш 1.000 вагонаў і платформаў.

За гэты-ж час савецкія патрыёты знішчылі 160 аўтамашын, спалілі 4 вялікія склады, узарвалі адзін чыгуначны і 38 шасейных мастоў.

На Рослаўльскім напрамку

Прасоўванню нашых войск на Рослаўльскім напрамку папярэднічалі жорсткія контратакі варожага пяхоты і танкаў. Пацярпеўшы паражэнне і панёшы вялікія страты ў жывой сіле і тэхніцы ў баях за Ельню, немцы кінулі на гэты ўчастак значныя рэзервы. Аднак затрымаць тут наша наступленне ім не ўдалося.

Нягледзячы на тое, што нямецкія контратакі следвалі адна за другой, нашы падраздзяленні ўпарта працягвалі наперад і з кожным днём палішалі свае пазіцыі.

Баі перамяшчаліся на паўднёвы захад, у напрамку Рослаўля. Знішчыўшы і абскровіўшы праціўніка, нашы часці нанеслі немцам чарговы удар. У першы-ж дзень нашы войскі, пераможны супраціўленне праціўніка, прасунуліся наперад ад 6 да 8 кілометраў і занялі звыш 60 насялёных пунктаў.

Баі перанесліся ў лясістую мясцовасць з шматлікімі воднымі перашкодамі. Нягледзячы на складанасць прыродных умоў, нашы часці цягнуць праціўніка. За 13 верасня яны прасунуліся наперад на 4—6 кілометраў. Ад нямецкіх захопнікаў вызвалена звыш 40 насялёных пунктаў.

Прасоўванне нашых часцей прадаўжаецца.

ДЗЕЮЧАЯ АРМІЯ 13 верасня.

Вярхоўны Галоўнакамандуючы

Маршал Савецкага Саюза **І. СТАЛІН**.

10 верасня 1943 года.

АД СОВЕТСКАГА ІНФОРМБЮРО

Аператыўныя зводкі за 10, 11, 12 і 13 верасня

На працягу 10 верасня нашы войскі вялі паспяховае наступленне на ПАУЛАГРАДСКІМ напрамку і, прасунуўшыся наперад ад 20 да 40 кілометраў, авалодалі горадам БАРВЕНКАВА, горадам і чыгуначным вузлом ЧАПЛІНА, раённым цэнтрам Харкаўскай абласці ПЯТРОЎСКАЯ, раённымі цэнтрамі Днепрапятроўскай абласці ПЕТРАПАЎЛАЎКА і МЕЖАВАЯ, а таксама занялі звыш 140 іншых населёных пунктаў, у тым ліку вялікія населеныя пункты ВЕРХНІ БІШКІН, ШЭБЕЛІНКА, ЧЭПЕЛЬ, ПРАТАПО-ПАЎКА, ВЯЛІКАЯ КАМЫШЭВАХА, ЗАПАРА-МАР'ЕЎКА, АНДРЭЎКА, СЦЯПАНАЎКА, СЛАВЯНКА, ВАНЕСЕНКА, ПРЭАБРАЖЭН-КА, ТРОЦКАЕ, НІКАЛАЕЎКА, ФЕДАРАЎ-КА, ПАДГАРОДНЯЕ, НОВА-ПАЎЛАЎКА і чыгуначныя станцыі БРАГІНАЎКА, ФУРСАВА, КІРПІЧОВА, ДЗЕМУРЫНА, ПРАСЯНАЯ.

У раёне на захад і на паўднёвы захад ад СТАЛІНА (ДАНБАС) нашы войскі, прадаўжаючы паспяховае наступленне, прасунуліся наперад ад 10 да 20 кілометраў і занялі горад і чыгуначны вузел ВАЛНАВАХА, горад КРАС-НАГОРАЎКА, раённым цэнтрам МАР'ІНКА, вялікія населеныя пункты АЛЯКСАНДРАЎКА, АЛЕКСАНДРЫНКА, НОВА-ТРОЦКАЕ, НІКАЛАЕЎКА, БУГАС, ПЛАТОНАЎКА, ДЗМІ-ТРЫЕЎКА і чыгуначныя станцыі ЕЛЕНАЎСКІ КАР'ЕР, СТАРА-МІХАЙЛАЎКА.

Нашы войскі, якія наступалі ўздоўж узбярэжжа Азоўскага мора, зламалі ўпорнае супраціўленне праціўніка і авалодалі горадам і портам МАРЫЎПАЛЬ.

На поўнач ад БРАНСКА нашы войскі, перамагаючы супраціўленне праціўніка, прасунуліся наперад ад 5 да 10 кілометраў і занялі больш 80 населёных пунктаў, у тым ліку: НЕМЕРЫ-ЧЫ, ГУЛІЧЫ, МАЊІНА, УСХІ, САВІНА, ВЕРБЕЖЫЧЫ, СУКРЭМЛЬ, КУЯВА, СУР, УКЛЕМЛЬ.

На поўдзень ад БРАНСКА нашы войскі фарсіравалі раку Дэсну, занялі на заходнім беразе Дэсны населеныя пункты КАМЕНЬ, КРЫМ-СКІ БУГОР, РОЗАЎКА і выдуюць бой за горад НОЎГАРАД-СЕВЕРСКІ.

На ПРЫЛУКСКІМ напрамку нашы войскі прадаўжалі наступленне і, прасунуўшыся наперад ад 10 да 15 кілометраў, занялі звыш 80 населёных пунктаў, у тым ліку раённым цэнтрам Сумскай абласці ЛІПАВАЯ ДАЛІНА.

У раёне на паўднёвы захад ад ХАРКАВА нашы войскі вялі наступальныя баі, у ходзе якіх палепшылі свае пазіцыі.

На СМАЛЕНСКІМ напрамку нашы войскі пазіцыі.

На працягу 9 верасня нашы войскі на ўсіх франтах падбілі і знішчылі 76 нямецкіх танкаў. У паветраных баях і агнём зніжтай артылерыі збіта 24 самалёты праціўніка.

На працягу 11 верасня на ПАУЛАГРАДСКІМ напрамку нашы войскі, прадаўжаючы развіваць наступленне, прасунуліся наперад ад 10 да 12 кілометраў і занялі звыш 70 населёных пунктаў, у тым ліку вялікія населеныя пункты МІХАЙЛАЎКА, КІСЯЛІ, ГУСАРАЎКА, АСЕ-ЕЎКА, ШЭВЕЛЕЎКА, ВАЛВЕНКАВА, ЛАЗА-ВЕНЬКА.

На захад і на паўднёвы захад ад горада СТАЛІНА (ДАНБАС) нашы войскі, перамагаючы супраціўленне праціўніка, прасунуліся наперад ад 10 да 15 кілометраў, занялі звыш 40 населёных пунктаў, у тым ліку: УСПЕНАЎКА, ЕЛІЗАВЕТАЎКА, ЕКАЦЫРЫНАЎКА, КАН-СТАНЦІНАЎКА, НОВА-МІХАЙЛАЎКА, ВА-ЛЕРАНАЎКА, ІВАНАЎКА, ОКЦЫБСКАЕ, КРАСНОЎКА, ЧЭРЛАКЛЫ і чыгуначныя станцыі ВЯЛІКА-АНАДОЛЬ, КАЛЬЧЫК.

На НЕЖЫНСКІМ напрамку нашы войскі на асобных участках прасунуліся наперад ад 6 да 10 кілометраў і занялі звыш 20 населёных пунктаў, у тым ліку вялікія населеныя пункты СТРАЛЬНІКІ, ВЯЛІКАЯ ЗАГАРАЎКА, КАРА-БУТАВА, ЮР'ЕЎКА, ПІКАРЫ і чыгуначную станцыю ПЛІСКІ.

На поўнач ад БРАНСКА нашы войскі, перамагаючы супраціўленне праціўніка, прасунуліся наперад ад 5 да 10 кілометраў і занялі звыш 60 населёных пунктаў, у тым ліку СТАРАЕ і НОВАЕ ХОТМІРАВА, МАТРОНАЎКА, ІВА-НАВІЧЫ, БЫТОШ, БАЛЬШАЯ і МАЛАЯ ЖУКАЎКА, РАМАНАЎКА, КАРОБІНА.

На поўдзень ад БРАНСКА нашы войскі занялі некалькі населёных пунктаў і сярод іх: ФРАДОЎКА, ГАЎРЫЛКАВА, ПРАЛЫСАВА, СЫЦЕНКІ.

На паўднёвы захад ад ХАРКАВА нашы войскі прасунуліся наперад ад 5 да 8 кілометраў і занялі некалькі населёных пунктаў.

На СМАЛЕНСКІМ напрамку нашы войскі прадаўжалі весці баі па палепшанню займаемых пазіцый.

На працягу 10 верасня нашы войскі на ўсіх франтах падбілі і знішчылі 46 нямецкіх танкаў. У паветраных баях і агнём зніжтай артылерыі збіта 49 самалётаў праціўніка.

На працягу 12 верасня на захад і на паўднёвы захад ад горада СТАЛІНА (ДАНБАС) нашы войскі прадаўжалі наступленне і, прасунуўшыся наперад ад 10 да 30 кілометраў, занялі звыш 50 населёных пунктаў, у тым ліку раённым цэнтрам Сталінскай абласці СТАРЫ КЕРМЕНЧЫК і вялікія населеныя пункты АЛЯКСЕЕЎКА, БА-ГАТЫР, НОВА-УКРАЊНКА, ПАЎЛАЎКА, ЕЎ-ГЕНАЎКА, НОВА-ПЕТРЫКАЎКА, НОВА-КА-РАКУБА, МАЛАЯ ЯНІСАЛЬ.

На ПРЫЛУКСКІМ напрамку нашы войскі, перамагаючы супраціўленне праціўніка, прасунуліся на асобных участках наперад ад 8 да 20 кілометраў і занялі звыш 70 населёных пунктаў, у тым ліку горад ГАДЗЯЧ і вялікія населеныя пункты ЮШЧЭНКОЎКА, АНДРЭЎКА, ГЕРАСІМАЎКА, СТАРЫ, ПАГАРШЧЫНА, РАЗЫШЭЎКА, КРАСНА-ЗНАМЕНКА, СЕ-РЭДНЯКІ, ПЕТРЫЎКА, МАЛАЯ БУДЗІШЧА.

На НЕЖЫНСКІМ напрамку нашы войскі прадаўжалі наступленне і, прасунуўшыся наперад ад 10 да 12 кілометраў, занялі звыш 20 населёных пунктаў і сярод іх вялікія населеныя пункты БЕРАСТАВЕЦ, ПРОХАРЫ, СІВАЛОЖ, ХАРОШАЕ ОЗЕРА, ІВАНГОРАД, ХВАСТОУ-ЦЫ, ГРЫГОРАЎКА, КУРЭНЬ.

На РОСЛАЎЛЬСКІМ напрамку нашы войскі, перамагаючы супраціўленне праціўніка, прасунуліся наперад ад 6 да 8 кілометраў і занялі звыш 60 населёных пунктаў, у тым ліку БЯРО-ЗАЎКА, САДУЛІНА, ЛАГАЧОВА, ВЕДЗЕР-НІКІ, ВЕШТНАЕ, ПАКРОЎСКАЕ, ЗАБАЛАЎ-КА, КАЖАНЫ, ЛАЗІНКІ.

На БРАНСКІМ напрамку нашы войскі вялі наступленне і, прасунуўшыся на асобных участках ад 4 да 6 кілометраў, занялі звыш 40 населёных пунктаў, у тым ліку вялікія населеныя пункты ОЛЬШАНИЦА, ПУПКОВА, БЕРЭЗІНА, ПАСТУШША, МАЛАЕ ПОЛПІНА і чыгуначныя станцыі ВЕРАШЧЭЎКА, СПЕКЛЯНАЯ РАДЗІЦА, БЕЛЫЯ БЕРАГІ (20 кілометраў на ўсход ад Бранска).

На паўднёвы захад ад ХАРКАВА нашы войскі, перамагаючы супраціўленне праціўніка, прасунуліся наперад ад 3—4 кілометры і занялі некалькі населёных пунктаў, у тым ліку вялікія населеныя пункты ЛЕВАНДАЎКА, КОС-ЦЕЎ, ЛІТВІНАЎКА.

На астатніх участках фронту нашы войскі вялі баявую развітку і артылерыйска-мінамётную пегастрэлку з праціўнікам.

На працягу 11 верасня паўднёвай танкай у паветраных баях і агнём зніжтай артылерыі збіта 28 самалётаў праціўніка.

На працягу 13 верасня на захад ад горада СТАЛІНА (ДАНБАС) нашы войскі прадаўжалі развіваць наступленне і, прасунуўшыся наперад ад 6 да 15 кілометраў, занялі звыш 90 населёных пунктаў, у тым ліку раённым цэнтрам Сталінскай абласці БАЛЫНІНА ЯНІСАЛЬ і вялікія населеныя пункты КАМАР ВРЭМ'ЕЎКА, НОВА-ЛАРАЎКА, САНЖАРАЎСКІ, ВАРАШЫЛАЎ-КА, ЗАЧАП'ЕЎКА.

На НЕЖЫНСКІМ напрамку нашы войскі, перамагаючы супраціўленне праціўніка, прадаўжалі паспяховае наступленне і, прасунуўшыся наперад ад 10 да 17 кілометраў, занялі звыш 40 населёных пунктаў, у тым ліку раённым цэнтрам Чарнігаўскай абласці КАМАРОЎКА, вялікія населеныя пункты ВЯЛЮВІЦА, СЦЯПАНАЎКА, БРЫ-ТАНЫ, ЕЎЛАШОЎКА, БУРКАЎКА, ПЕЧЫ, МАЛЫ САМБУР, ВЯЛІКІ САМБУР, ТІНІЦА, ГОЛЕНКІ, ГАЙВОРАН, ДЗЕПТАЎКА, КАША-РЫ, ГАЛКА і чыгуначныя станцыі КРУТЫ, ВАРВАРАЎСКІ.

На ПРЫЛУКСКІМ напрамку нашы войскі прадаўжалі развіваць наступленне і, прасунуўшыся наперад ад 10 да 12 кілометраў, занялі звыш 140 населёных пунктаў, у тым ліку вялікія населеныя пункты ХМЕЛЕЎ, КАРОЎНІЦЫ, ГЕРАСІМАЎКА, БОБРЫК, РУЧКІ, КРУШКІ, ХАРКАЎЦЫ і чыгуначныя станцыі АНДРЭ-ШАЎКА, ЮСКАЎЦЫ.

На РОСЛАЎЛЬСКІМ напрамку нашы войскі, перамагаючы супраціўленне праціўніка, прасунуліся наперад ад 4 да 6 кілометраў і занялі звыш 40 населёных пунктаў.

На БРАНСКІМ напрамку нашы войскі прадаўжалі паспяховае наступленне і, прасунуўшыся наперад ад 10 да 15 кілометраў, занялі звыш 30 населёных пунктаў, у тым ліку вялікія населеныя пункты ІВОТ, ЦЭМЕНТНЫ, КРЫЛОЎКА, САМАРА-РАДЗІЦА, БАЛЬШОЕ ПОЛПІНА, а таксама чыгуначныя станцыі БЕЛА-БЯРЭЖ-СКАЯ, СНЕЖАЦЬСКАЯ, СВЕНЬ і чыгуначныя вузлы БРАНСК-І і БРАНСК-ІІ (на ўсходнім беразе ракі Дэсна). Такім чынам, нашы войскі ўшчыльную падыйшлі да горада Бранска.

На працягу 12 верасня нашы войскі на ўсіх франтах падбілі і знішчылі 14 нямецкіх танкаў. У паветраных баях і агнём зніжтай артылерыі збіта 18 самалётаў праціўніка.

БЕЛАРУСЫ НА ФРОНЦЕ

МІНАМЁТЧЫК АРЦЕЕЎ

Бой ішоў за высотку. Авало-даць ёю азначала заняць паную-чае становішча ў данай мясцо-васці. З вышкі адкрывалася магчымасць кантраляваць ша-сэйную дарогу, абстрэльваць су-процьлеглы бераг невялікай рэч-кі. Немцы ўпарта змагаліся за вышкі, не жадаючы выпускаць на гэтым участку ініцыятыву з сваіх рук.

Бой працягваўся ўжо больш двух дзён. Пяхота пры дапамозе артылерыі пачыналі немцаў, абыйшла вышкі з бакоў. Але далейшаму прасоўванню пяхоты перашкаджалі агнявыя кропкі праціўніка. Кулямёты, ведучы шквалы агонь, прыціскалі бая-выя парадкі пяхоты да зямлі, не давалі байцам падняць галавы.

Сержанту Арцееву быў дан завад падавіць мінамётамі агня-выя кропкі праціўніка. Гэта бы-ла нялёгкай задачай. Ва ўмовах, калі праціўніку быў відзен кож-ны рух нашых байцоў, цяжка было перасунуць мінамёты на больш выгадныя рубяжы для вы-дзялення дзейснага і чоткага агню па кулямётных разліках немцаў. Але сержант Арцееў не разгу-біўся. Хутка арыентаваўшыся на мясцовасці і выбраўшы вы-гадныя для мінамётаў пазіцыі, ён на працягу некалькіх мінут уста-навіў іх на новых пазіцыях.

Праз кароткі час мінамёты па-чалі абстрэль воражых кропак. Міну за мінай пасылалі разлікі Арцеева на голавы ворага. Хут-ка замоўк адзін кулямёт, за ім другі. Трапнымі пападаннямі быў падаўлены ўслед за ім і трэці. Агонь кулямётаў не толькі быў падаўлены, але знішчаны былі і баявыя разлікі гэтых агнявых кропак.

Як толькі замоўклі кулямёты, пяхота рушыла ў рашаючую ата-ку і праз кароткі час вышкі бы-ла ўзята.

Гэта толькі адзін з баявых эпізодаў баявой дзейнасці стар-шага сержанта беларуса Арце-ева. Агнём сваіх мінамётаў ён не раз у рашаючыя мінуты бою аказваў неадзіную падтрымку пяхоте. За храбрасць і баявыя поспехі Арцееў узнагароджан ме-далямі «За баявыя заслугі», «За адвагу» і прадстаўлен да новай урадавай узнагароды.

Бясстрашам і адвагай у бою сержант Арцееў паказвае пры-клад усім байцам свайго падраз-дзялення.

КРАЦЭР А. А.,

старшыня, узнагароджаны медаллю «За баявыя заслугі».

ДЗЕЮЧАЯ АРМІЯ.

Подвіг калгасніка Нікалая Гурэнава

Совінформбюро паведаміла аб слаўным подвігу калгасніка Ні-калая Гурэнава. Вось падрабяз-насці бою, у якім удзельнічаў со-вецкі патрыёт.

На ўскраіне аднаго населенага пункта нашых байцоў сустрэў агонь нямецкага кулямёта. Пад-раздзяленне злягло. У гэты мо-мент у пярэдняй лініі захаваўся ад гітлераўцаў. Выглянуўшы на вуліцу, калгаснік пачуў на сваім гародзе трэск кулямёта. Гэта немцы, якія заселі ў кукурузе, стралялі па нашых ланцугах. Гу-рэнаў узброіўся жалезным пру-там, падкраўся да нямецкага ку-

лямётчыка і адным ударам забіў яго.

У суседнім яры Нікалай Нікі-ціч прыкмеціў скапленне нямец-кіх аўтаматчыкаў, некалькі гармат і аўтамашын. Не марудзячы лі секунды, ён прабраўся да наша-га падраздзялення, паведаміў бай-цам аб тым, што бачыў, і павёў іх за сабой.

Абышоўшы яр, чырвонаармей-цы знямаючы ўдарылі па непры-целю і знішчылі нямецкіх аўта-матчыкаў. Асабіста Гурэнаў у рукапашнай схватцы знішчыў 5 гітлераўцаў. Нашы байцы захапі-лі ў немцаў 3 самаходныя гарма-ты, 5 кулямётаў і 6 аўтамашын.

РАСЦЕ БАЯВАЯ МАГУТНАСЦЬ ПАРТЫЗАН

У жніўняскую ноч партызаны атрадаў, якія дзейнічаюць у ад-ным з раёнаў Мінскай абласці, зрабілі дзёрзкі налёт на воражы гарнізон, размешчаны ў вялікім населёным пункце. Дзейнічаючы смела, рашуча і па добра праду-манаму плану, партызаны зні-шчылі дзесяткі фашысцкіх дэ-таў, адзін склад з гаручым, скла-ды з боепрыпасамі, запаснымі ча-сткамі да аўтамашын, з маёмас-цю, 6 складаў з харчаваннем, 6

аўтамашын, гараж, маслазавод, скурзавод і электрастанцыю.

Апрача таго партызаны разгра-мілі раённую ўправу, паліцэй-скую ўправу, турму, банк.

У шасцічасовым бою знішчана каля 200 нямецкіх салдат, афіцэ-раў і паліцэйскіх.

Партызанамі захоплены трафей: 4 кулямёты, 27 вінтовак і 60 га-лоў буйнай рагатай жывёлы, якая была перададана насельніцтву.



ДЗЕЮЧАЯ АРМІЯ. Да вайны М. Е. Яначкін быў калгаснікам сельгасарцелі «Пролетарская перамога», Гомельскай абласці. Ця-пер ён эфрэйтар-кулямётчык Н-скага стралковага палка, за бая-выя справы двойчы ўзнагароджан урадам. НА ЗДЫМКУ: М. Е. Яначкін (злева) і яго баявы таварыш П. В. Князеў на агнявой пазіцыі.

БЯЗЛІТАСНА ЗНІШЧАЦЬ НЯМЕЦКІХ КАТАУ!

ЛЮТУЮЦЬ НЯМЕЦКІЯ ДУШАГУБЫ

БАЯВЫЯ СПРАВЫ

РЫДЛЁУКАЙ ЗАБІЎ ГАДА

Яшчэ ў пачатку зімы 1942—1943 года нямецкае камандаванне сфарміравала 12-тысячны карны атрад для расправы з непакорным насельніцтвам Слуцчыны. Свае «баявыя» дзеянні гэты атрад пачаў у вёсцы Гондарава.

24 лютага на вуліцы стаялі сагнаныя немцамі сяляне. Афіцэр падыйшоў да шарэнгі і раздзяліў яе на тры групы. У першую ён адабраў усіх працаздольных мужчын, у другую—дзяўчат і жанчын сярэдніх год, у трэцюю—старыкоў, жанчын з груднымі дзецямі, падлеткаў і дзяцей. Дзве першыя групы пад узмоцненым канвоем былі накіраваны ў Слуцк для адпраўкі на катаржныя работы ў Германію. Трэцюю-ж групу—старых, жанчын і дзяцей—зачынілі ў пуню.

Затым нямецкія бандыты аграбілі і падпалілі вёску. Да пуні, дзе сядзелі заняволеныя, падыйшоў афіцэр. Па яго загаду салдаты аблілі памішканне бензінам і падпалілі. Так загінулі страшнай смерцю 34 жанчыны, 59 дзяцей і 19 старыкоў.

Амаль адначасова такую-ж расправу ўчынілі нямецкія душагубы ў вёсцы Левішча. Тут яны спалілі жывымі 148 дарослых і дзяцей.

Наступным аб'ектам расправы была вёска Старава. Тут нямецкія каты ўрываўся ў дамы, забівалі ўсіх знойдзеных мірных жыхароў, забіралі іх маёмасць. Перад уходам яны таксама падпалілі вёску. Некаторым усе-ж удалося выратавацца. Сярод іх—48-гадовая Варвара К. Яна раскавае:

— Да нас у хату прыйшлі двое немцаў. Адзін забіў майго мужа, другі выстраліў у мяне. Я ўпала. Затым бандыты накінуліся на маіх дачок: Вольгу—19 год і Марыю—15 год. Бандыты згвалцілі іх, а затым забілі. На крыкі ў хату прыбег мой 12-гадовы сын Іван. Яго таксама схпілі немцы і павесілі на дзвярах. Я страціла прытомнасць. Ачулася я ў пограбе майй сястры.

На наступны дзень запалалі вёскі Падстарава, Хорашава і іншыя. Тут немцы таксама чынілі крывавае расправу над мірнымі жыхарамі. За некалькі дзён у Стараўскім сельсавеце гітлераўцы знішчылі больш 900 чалавек ні ў чым нявінных савецкіх людзей.

Дванаццацітысячная банда нямецкіх забойцаў паддалася ў Палікарпаўскім сельсавеце Грэскага раёна. Тут гітлераўцы спалілі вёскі Палікарпаўка, Руднёўка, Ада-

мава, Беразінец, Жыліні Брод, Пераходы і Крушнікі. Больш 100 жыхароў вёскі Палікарпаўка былі спалены жывымі ў пажарным дэпо, 300 жанчын, дзяцей і старыкоў вёскі Адамава таксама спалены жывымі. Усяго-ж у Палікарпаўскім сельсавеце гітлераўскія каты спалілі і расстралілі 1.119 чалавек.

Адначасова пачаліся масавыя расстрэлы насельніцтва гарадоў і мястэчак. У Слуцку ў гэтыя дні было павешана на тэлеграфных слупах цэнтральнай вуліцы 39 чалавек. Іх групы віселі тры дні. З гарадской турмы да вёскі Журава былі вывезены сотні людзей і расстралены з кулямётаў. Праз некалькі дзён нямецкія ізвергі вывезлі з горада да сілонных ям (бліз вёскі Махарты) 2.856 чалавек яўрэйскага насельніцтва і ўсіх забілі.

Дарослых расстрэльвалі з кулямётаў, а дзяцей жывымі кідалі ў ямы. Калі ямы напоўніліся да краёў, аблілі трупы гаручым і падпалілі.

Праз Слуцкую турму і канцлагеры прайшло больш 47.000 чалавек. З іх больш 14.000 замучаны голадам і расстралены. Астатнія адпраўлены на катаргу ў Германію.

У мястэчку Урэчча Слуцкага раёна гітлераўскія бандыты закатавалі і расстралілі 2.150 мірных жыхароў. Сярод іх 700 дзяцей, 695 жанчын і 250 старыкоў.

У адказ на зверствы нямецка-фашысцкіх акупантаў працоўныя Беларусі масамі ідуць у партызанскія атрады. Яны са зброяй у руках помсцяць гітлераўскім душагубам за сваіх бацькоў і жонак, за сёстраў і дзяцей.

Вл. ФЕДАРАЎ,
партызан.

БЕЛАРУСКИХ ПАРТЫЗАН

Партызанскі атрад тав. С. за 16 дзён падарваў 11 варожых аўтамашын з боепрыпасамі, знішчыў 177 нямецкіх салдат і афіцэраў.

ПАЛЕСКАЯ ОБЛАСЦЬ.

Група байцоў партызанскага атрада «За радзіму» падарвала чыгуначны мост, а падрыўнікі гэтага атрада пусцілі пад адкос варожы эшалон. Знішчаны паровоз і 37 вагонаў з ваеннымі грузами.

Партызанскія атрады імені Калініна і імені Дзержынскага, за тры дні баявых дзеянняў спалілі 5 мастоў на вузкакалейнай чыгунцы, сарваўшы такім чынам намер акупантаў вывесці ў Германію лесаматэрыялы.

ПІНСКАЯ ОБЛАСЦЬ.

Пяць партызан атрада тав. З. пусцілі пад адкос два нямецкія воінскія эшалоны. Разбіты 2 паровозы, 13 платформаў з гарматамі, 8 платформаў з аўтамашынамі і 8 вагонаў з жывой сілай. Пад абломкамі вагонаў загінулі 120 нямецкіх салдат і афіцэраў.

ВІЦЕБСКАЯ ОБЛАСЦЬ.

Народныя месціцы пад камандаваннем тав. З. за 15 дзён жніўня разграмілі два нямецка-паліцэйскія гарнізоны, знішчыўшы пры гэтым каля 100 гітлераўцаў, узарвалі два шасэйныя масты і 6 грузавых аўтамашын, пашкодзілі 5 кілометраў тэлеграфна-тэлефоннай сувязі. Партызаны пусцілі пад адкос варожы эшалон. Пры крушэнні разбіты паровоз, 5 вагонаў з боепрыпасамі, 3 платформы з танкамі і 7 платформаў з рознай ваеннай маёмасцю.

МІНСКАЯ ОБЛАСЦЬ.

Сямён Ф. сабраўся на сенажаць. Яшчэ на святанні ён накіяпаў касу, пасадзіў яе на новае яловае касе, павесіў на ручку торбачку з полуднем. Толькі было хапець выйсці за вароты, як да хаты падкаціла нямецкая аўтамашына. З кабінкі выскачыў афіцэр, які, уставіўшы Сямёну ў грудзі аўтамат, загадаў яму лезці ў машыну.

«Прапаў!»—падумаў Сямён і пераваліўся праз борт машыны. Пад аховай вартавога там сядзеў яшчэ адзін селянін са звязанымі рукамі. Машына рушыла да нямецкага гарнізона. Сямён ведаў, што па дарозе ім прыдзецца пражджаць топкую грэблю. «Як толькі сціска машына ход, так і махну праз борт, што будзе, то будзе...»—разважаў ён.

Тым часам машына ўз'ехала на грэблю. Калёсы забуксавалі ў гразі, матор злосна выў, а потым зусім заглох. Афіцэр адраў-ж выскачыў з кабінкі і загадаў раскапваць гразь. Развязаў арыштаванага. Але рыдлёўка была адна. Афіцэр накіраваў салдаты ў суседнюю вёску за другой рыдлёўкай, а Сямёну загадаў раскапваць гэтай.

Разграмілі фашысцкі маёнтак

На тэрыторыі былога саўгаса «Стралічаў» (Хойніцкі раён) немцы арганізавалі маёнтак. Нарабаваная ў сялян жывёла зганялася сюды для адкорму. На палях пад прымусам працавалі сяляне навакольных вёсак. Гітлераўцы ўстанавілі тут парадкі горш за прыгонныя. Сялян паласавалі бізунамі, марылі голадам.

Партызаны атрада імені Чапана вырашылі разграміць гэтак

Сямён паслухмяна капаўся ў гразі, а немцы з пісталетам у руках стаяў крокаў за пяць каля яго.

— Пан, паглядзі, мо досыць?—запытаў Сямён.

Немец падыйшоў бліжэй і, прыгнуўшыся, пачаў глядзець пад машыну. Ён, відаць, быў незадаволены работай Сямёна і пачаў нешта мармытаць, але ў гэты міг звычайная рыдлёўка ў руках Сямёна стала грознай зброяй, і ён расчэпіў ёю галаву немцу.

Арыштаваны кінуўся бегчы. А Сямён так-жа лоўка падхапіў афіцэрскае пісталет і ўжо стаяў каля збынтэжанага шофера. Прыстрэліўшы шофера і фашыста, які хадзіў за рыдлёўкай і вярнуўся да машыны, Сямён з двума аўтаматамі і пісталетамі знік у хмызняках.

Вось ужо некалькі месяцаў, як Сямён знаходзіцца ў партызанскім атрадзе Вадзіміра Т. Ён камандуе нашай групай. Са сваёй трафейнага аўтамата Сямён знішчыў нямецкага немца, а яшчэ многа іх ляжа касцямі ад трапных сямёнавых стрэлаў.

С.

партызан.

МАГІЛЕўСКАЯ ОБЛАСЦЬ.



ДЗЕЮЧАЯ АРМІЯ. Бранскі напрамак. Гарматы разлік малодшага сержанта І. В. Сямёна вядзе агонь па варожых пазіцыях.

МАЯ СЯМ'Я

У мяне было шасцёра дзяцей. Старшы сын Федзя нарадзіўся ў 1920 годзе. Савецкая ўлада дала мне магчымасць вырасіць, напучыць і выхаваць дзяцей.

Да вайны я жыў у калгасе. Толькі тут я адчуў шчасце жывячы. Федзя скончыў пяць класаў і працаваў трактарыстам, а потым яго прызвалі ў Чырвоную Армію ў танкавую частку. Скончыўшы 8 класаў, пайшоў працаваць Алёша. Меншыя дзеці таксама былі эдатымі да вучобы і вучыліся ў школах.

Калі на нашу краіну напалі немцы, скончылася наша прыгожае жыццё. Немцы захапілі Федзя ў палон, але ён не такі ў мяне. Федзя выраўся з фашысцкіх лап і ў жніўні прыйшоў дадому. «Бацька!»—звярнуўся ён да мяне,—не магу я спакойна глядзець, як немцы паліць нашы гарады і вёскі. Давай арганізаваць партызанскі атрад. Зброя ў нас ёсць, а сіла таксама».

Я рады быў чуць такія словы. Сын хадзіў заклапочаны, усе аб печым думаў. Я пазнаёміў Федзя з таварышам Г.—лейтэнантам Чырвонай Арміі, які таксама ўцеў з нямецкага палону і хаваўся ў нас. Ён таксама ха-

цеў хутчэй арганізаваць партызанскі атрад. На сваім сямейным сходзе ў жніўні 1941 года мы абралі лейтэнанта камандзірам партызанскага атрада. Атрад Васккі (так мы назвалі яго) рос з дня на дзень і хутка пераваліў за 300 чалавек. У гэтым атрадзе знаходзіліся чатыры мае сыны. Федзя быў камісарам. Хутка атраду прыйшлося пакінуць вёску і пайсці ў лес. На развітанні сын мой Федзя сказаў, каб я заставаўся жыць у вёсцы, быць сувязным і партызанскім разведчыкам.

Праз нейкі час уназіўся да мяне вечарамі хадзіць адзін прайдзісвет—Васіль Дашкоўскі. Прадзё і пачынае ўсялякую чапуху гарадзіць. А я яму: «Смярдзючы ты вырадак, савецкая ўлада была і будзе». Аднойчы мы з ім так пасварыліся, што я хацеў яму морду пабіць. Праз два дні я даведаўся, што Дашкоўскі быў агент гестапо. Гэты фашысцкі сабака данёс у Парыжы карнаму атраду аб маіх дзеях. Не вытрымаў я. Ноччу ўзяў трохлінейку і па замежнай снегам вуліцы пайшоў да яго на кватэру. Раз-

мова мая была кароткая: прыстраліў яго, як сабаку.

На другі дзень сяджу сабе дома і пляту лапці. Зірнуў гэта я ў вакно і спалох мяне ўзяў. На вуліцы мітусіліся немцы. Уцякаць было позна. Падняў я ў хаце палавіцу і залёз пад падлогу з жонкай і двума дзецямі, а дзверы зачыніў на запічку. Праз некалькі мінут чую—у дзверы стукаюць прыкладамі немцы. Пущу, думаю, іх у хату, а там абставіны пакажуць, як дзейнічаць. Адчыніў дзверы, а фрыц у мяне пытае: «Дзе жыве Міхаіл Б.?» — гэта значыць я. «Вось там, на тым хутары»,—спакойна адказваю я яму і паказваю праз вакно на завезеную снегам у полі хатку, добра ведаючы, што там партызаны падрыхтавалі засаду.

— А партызанаў многа ў вас?—зноў пытае фрыц.

— Многа.

— Б'юць яны вас?

— Б'юць, ой, як б'юць...

На вуліцы застрэлілі кулямёты. У адно імгненне фашыст выскачыў з хаты. У вёсцы завязаўся бой немцаў з партызанамі. Зноў схпіў я сваю трохлінейку ды на двор. Бацька—туляюцца па завуголлі немцы. «Не, гады, вуглы мае вас не выратуюць!»—разважаю пра сябе—і двума стрэ-

ламі ўлажыў двух фашыстаў. Так прайшоў наш першы бой з немцамі.

Потым мы звязаліся з партызанскім злучэннем Героя Савецкага Саюза і перайшлі пад яго камандаванне. Атрад Васккі вельмі вырас і яго прыйшлося падзяліць на два атрады. Камандзірам новага атрада прызначылі майго Федзя. Для яго гэта была невыкажана радасць. Ён стаў сапраўдным партызанскім ваяводам.

24 мая 1942 года Федзя загінуў у баю з гітлераўцамі ў вёсцы Л. Ён знішчыў 38 фашыстаў. Федзя любілі байцы, любіла ўся наша сям'я.

— Дарагі брат!—гаварыў на магіле Федзі яго брат Аляксей,—да апошняга дыхання я буду біцца з азяверэлым ворагам за цябе, за народ свой, за радзіму нашу Беларусь.

Аляксей аказаўся дастойным свайго старэйшага брата.

Партызанскі атрад вёў бой з гітлераўцамі ў вёсцы Г. Доўга страчылі кулямёты і аўтаматы, снарад за снарадам пасылалі мы са сваёй гарматы ў размяшчэнне ворага. Але гітлераўцы сядзелі ў дзотах і ўпарта супраціўляліся. Да іх хутка падыйшло падмацаванне, і партызанам прыйшлося адыходзіць. Аляксей быў кулямётчык. Яму даручылі прыкываць адыход атрада. Фашысты лезлі напрамол. Кароткімі, але

трапнымі чаргамі касіў Алёша немцаў. Варожая куля прабіла яму плечо, але ён усе працягваў расстрэльваць фрыцаў. Фашысты заляглі і паўзком пачалі абцякаць яго. Аляксей аглянуўся назад і крыкнуў: «Хлопцы, хутчэй адступайце, я іх затрымаю!».

У гэты момант другая куля прабіла яму бок. А тут апусцелі дыскі ў кулямёце. Фашысты кінуліся на партызана. Намагаючы апошнія сілы, ён падняўся ва ўвесь рост, схпіў за ствол кулямёта і прыкладам пачаў глушыць немцаў. Ён біў іх да апошняга свайго дыхання... Так загінуў другі мой сын Аляксей.

Цяжка, вельмі цяжка бацьку гаварыць пра смерць сваёй сьноў. Але парознаму можа загінуць чалавек. Мае сыны загінулі ў баю з крывавамі нямецкімі акупантамі, за радзіму, за Беларусь. Іх месца ў партызанскім атрадзе замянілі я, астатнія мае дзеці, уся мая сям'я. З кожным днём нашы ўдары па нямецкіх акупантах робяцца ўсё больш ярсынімі. Мы чуем, як да нас, да Беларусі набліжаецца Чырвоная Армія. А таму ўсім сіламі дапамагем Чырвонай Арміі хутчэй знішчыць гэта пагане племя і вызваліць з няволі нашу родную краіну.

МІХАІЛ Б.

партызан атрада Сямёна М.
ПАЛЕСКАЯ ОБЛАСЦЬ.

25 год на беларускай сцэне

Указам Прэзідыума Вярхоўнага Савета БССР прысвоена званне заслужанага артыста БССР рэжысёру Канстанціну Нікалаевічу Саннікаву.

К. Н. Саннікаў—старэйшы рэжысёр і артыст беларускага тэатра. 25 жніўня 1918 года ён у першы раз выступіў на беларускай сцэне ў «Першым таварыстве беларускай драмы і камедыі». З гэтага моманту ён 25 год без перапынку працуе на беларускай сцэне.

У 1920 годзе «таварыства» было ператворана ў Першы Беларускі тэатр. Канстанцін Нікалаевіч пасля працы ў гэтым тэатры. Жадаючы стаць сапраўдным акторам і рэжысёрам, Саннікаў у 1921 годзе разам з другімі маладымі артыстамі едзе ў Маскву і паступае ў спецыяльна арганізаваную беларускую студыю пры Маскоўскім Дзяржаўным тэатральным інстытуце.

У 1926 годзе беларуская студыя была рэарганізавана ў тэатр, які пасля стаў называцца—Другі беларускі дзяржаўны тэатр. У гэтым тэатры Саннікаў працуе ў якасці артыста і рэжысёра да 1932 года. Ён пасля працы выступае ў ролях—«Цар Максімільян» у п'есе той-жа назвы, «Оберон» у п'есе «Сон у летнюю ноч» Шэкспіра, «Годун» у «Разгроме» Лаўрэнсэва, «Пентэй» у «Вакханках» Эўрыпіда, «Горыныч» у «Горадзе ветраў» і інш.

Побач з акторскай работай К. Н. Саннікаў вядзе асістэнцкую работу ў пастаўках Смышляева, а таксама самастойна ставіць пастаўкі «Рэйкі гудуць», «Двор» А. Каравая. Тут ён паказаў сябе ўдмурным рэжысёрам. Ён глыбока і востра ўскрывае аўтарскі замысел, многа працуе з артыстамі і дасягае вялікай чоткасці і ансамблевасці спектакля.

У 1932 годзе К. Н. Саннікаў прызначаецца мастацкім кіраўніком уноўарганізаванага Гомельскага Беларускага Франтавога Тэатра.

КАНЦЭРТ БЕЛАРУСКАГА ФРАНТАВОГА ТЭАТРА

Днямі па радыёстанцыі «Савецкая Беларусь» адбываўся вялікі канцэрт Беларускага франтавога тэатра, які быў арганізаван з артыстаў Рускага дзяржаўнага тэатра БССР.

У канцэрце ўдзельнічалі народны артыст БССР Арлоў, заслужаная артыстка БССР Абухавіч, артысты Шапс, Нікандраў,

скага Белдзярждрамтэатра. За кароткі час К. Н. Саннікаў, прыцягваючы здольную моладзь, стварыў на базе невялікага перасоўнага калектыва моцны абласны тэатр.

Пастаўкі К. Н. Саннікава—«Сталін» Серэбракова і Гарвід, «Мой друг» Н. Пагодзіна, «Каварства і любоў» Шылера, «Сержант Дроб» Э. Самуйленка і многія іншыя сведчаць аб яго вялікай тэатральнай культуры і няўхільным рэжысёрскім росце.

З 1937 года К. Н. Саннікаў працуе ў Першым Беларускім Дзяржаўным драматычным тэатры. Не пакідаючы артысцкай дзейнасці, Канстанцін Нікалаевіч ставіць у гэтым тэатры пастаўкі—«Пагібель воўка» Э. Самуйленка, «Машанька» А. Афінагенава і іншыя. Спектакль «Пагібель воўка» быў паказаны ў Маскве ў час дэкады беларускага мастацтва.

За час айчынай вайны Канстанцін Нікалаевіч Саннікаў паставіў п'есы—«Хлопец з нашага горада» К. Сіманова, «Душа Масквы» Л. Нікуліна і «Сям'я Мерлье» Э. Золя.

Заслугі Саннікава не абмяжоўваюцца толькі акторскай і рэжысёрскай работай. Канстанцін Нікалаевіч многа часу і сіл аддае выхаванню маладых беларускіх акцёраў і рэжысёраў, робіце з мастацкай самадзейнасцю, а таксама робіце з беларускімі драматургамі над стварэннем арыгінальнага рэпертуара.

Канстанцін Нікалаевіч Саннікаў узнагароджаны ўрадам СССР ордэнам «Знак пачоту».

Вітаючы Канстанціна Нікалаевіча з прысваеннем звання заслужанага артыста БССР, пажадаем яму ў далейшым яшчэ большых творчых поспехаў на фронце беларускага мастацтва, далейшага росквіту яго творчых сіл на добродзяцель.

В. НЯФЕД.

МАСТАЦКАЯ І ПАЛІТЫЧНАЯ ЛІТАРАТУРА ПАРТЫЗАНАМ

Да 50 назваў кніг, брашур і мноства пісьмовых прылад уваходзяць у псылкі, якія накіроўвае Аддзел прапаганды ЦК КП(б)Б камандзірам і камісарам партызанскіх атрадаў, работнікам падпольных райкомаў партыі. У псылках, якія нядаўна дасланы партызанскім атрадам, ёсць кніга І. В. Сталіна «Два гады айчыны».

Валодка, Фёдару. Народны артыст БССР Арлоў з вялікім майстэрствам прачытаў апавяданне Міхася Лынькова «Дзед Яўсей і Палашка».

Свой канцэрт артысты беларускага франтавога тэатра прысвяцілі мужным беларускім партызанам і партызанкам.

адказваюць беларусы на спробы немцаў забраць ураджай.



НА ЧУЖЫ КАРАВАЙ РОТ НЕ РАЗЯВАЙ.
Малюнак В. Козак.

ВЕСТКИ З СОВЕТСКОЙ РАДЗИМЫ

ШКОЛЫ РАБОЧАЙ МОЛАДЗІ ў ЛЕНІНГРАДЗЕ

На буйнейшых прадпрыемствах Ленінграда ствараюцца школы рабочай моладзі. Падлеткі, якія працуюць на фабрыках і заводах, будуць працягваць сваё навучанне па праграме старэйшых класаў сярэдняй школы. Заняткі будуць праводзіцца без адрыву ад вытворчасці тры разы ў тыдзень па тры гадзіны.

ПАДАРУНКІ ВОІНАМ ХАРКАУСКІХ ДЫВІЗІЙ

Збор падарункаў байцам і афіцэрам слаўных Харкаўскіх дывізіяў разгарнулі горыцы Дагестана, Калгаснікі Левашынскага раёна адпраўляюць 3 тоны хлеба, 3 тоны гародніны і 2 тоны яблыкі і грушы. Адно тону садавіны пасылаюць члены арцелей Ботліхскага раёна. Працоўныя Дзержбента рыхтуюць да адпраўкі свежы вінаград.

АДНАЎЛЕННЕ ТЭАТРАЎ

Пачаліся работы па аднаўленню разбуранага фашыстамі памяшкання Баронскага абласнога тэатра драмы. Усе асноўныя работы будаўнікі абавязаліся закончыць да 1 студзеня 1944 года.

Адначасова прыступлена да аднаўлення памяшкання кінатэатра «Комсомолец». Тэатр будзе гатовы да 1 лістапада.

2 ТЫСЯЧЫ ПУДОЎ ХЛЕБА ЗВЫШ ПЛАНА

У Новасібірскай абласці пачаўся франтавы дэкаднік здачы хлеба дзяржаве ў чэць вызвалення роднага Данбаса. Уключаючыся ў дэкаднік, калгасы бяруць абавязальства дзятэрмінова выканаць план хлебаздачы, перавыканаць план азімай сябы.

Калгас імені Кірава ўжо вывез на элеватар 1.591 цэнтнер зярна—гадавы план хлебаздачы выканан поўнасьцю. У азнаменаванне вызвалення Данбаса члены гэтай арцелі здаюць звыш плана 2.000 пудоў зярна ў фонд Чырвонай Арміі. Выканаўшы план сябы азімых, калгаснікі засеялі звыш плана 15 гектараў жыта.

Міжнародная інфармацыя

РАЗРЫЎ АДНОСІН ПАМІЖ ІТАЛІЯЙ І ГЕРМАНІЯЙ

Як перадае агенцтва Рэйтэр з Цюрыха, маршал Бадолью парваў усякія адносіны з Германіяй.

ЗВАРОТ БАДОЛЬЮ І КАРАЛЯ ДА ІТАЛЬЯНСКАГА НАСЕЛЬНІЦТВА

Увечары 11 верасня неапазнаная радыёстанцыя перадала тэкст зварота маршала Бадолью да італьянскага насельніцтва. Бадолью напамінуў у сваім звароце, што ён даў загад італьянскім узброеным сілам не аказваць адпора войскам саюзнікаў, але супраціўляцца атакам «з лобова другога боку». Радыёстанцыя перадала таксама тэкст зварота італьянскага караля, у якім кароль заяўляе, што ён выехаў з урадам і вышэйшымі ваеннымі ўладамі з Рыма ў «другі пункт нацыянальнай тэрыторыі».

ЗАНЯЦЦЕ НЕМЦАМІ МІЛАНА, ТУРЫНА І ПАДУЎ

Германскія войскі ўступілі ў Мілан, Турын і Падую.

Італьянскае агенцтва Стэфані, якое кантраліруецца немцамі, перадала, што рымскія ўлады здалі Рым немцам на наступных умовах: немцы займаюць у Рыме рад важных пунктаў, у тым ліку радыёстанцыю, тэлефонную станцыю, памяшканне германскага пасольства. Унутраны парадок у горадзе падпарадкаваў пад нямецкім кантролем італьянскім гарнізонам горада. Калгаснікі і падпартызаны адноўляюць дывізію падпартызанскіх сіл.

Ваенныя аперацыі саюзнікаў

Штаб саюзных войскаў у Паўночнай Афрыцы паведамляе, што 5-я армія працягвала замацоўвацца на тэрыторыі Італіі і адбіла некалькі контратак немцаў. Войскі саюзнікаў занялі порт Салерна і працягваюць бесперапынна працоўна ўглыб тэрыторыі. 8-я англійская армія з ранейшай хуткасцю працоўнаеца наперад. Англіійскія войскі акупіравалі Таранто, нямецкая ар'ергардняя атрады ў раёне Таранто знаходзяцца ў акружэнні.

Многія італьянскія салдаты ў ноч на 9 верасня перайшлі швейцарскую граніцу і былі інтэрніраваны.

Баі паміж італьянскімі і германскімі войскамі ў раёне Рыма

Італьянскае агенцтва Стэфані, якое кантраліруецца немцамі, перадала 12 верасня з Рыма паведамленне аб тым, што 10 верасня пасля таго ўжо, як рымскія ваенныя ўлады заявілі аб сваёй капітуляцыі, італьянскія войскі, якія знаходзіліся ў раёне Рыма, уступілі ў бой з германскімі войскамі.

Агентства прызнае, што бой напіў жорсткі характар і што артылерыйская перастрэлка была такой моцнай, што многа снарадаў разарвалася ў самым горадзе, прычым ішчы страты. Супраціўленне італьянскіх войскаў было падаўлена толькі да ночы.

Антыгерманскія дэманстрацыі ў Бухарэсце і Будапешце ў сувязі з капітуляцыяй Італіі

Бухарэсцкі карэспандэнт швейцарскай газеты перадае, што адразу ж пасля надрукавання паведамлення аб капітуляцыі Італіі ў Бухарэсце адбыліся антыгерманскія дэманстрацыі, якія закончыліся сутычкамі насельніцтва з паліцыяй. Парадак быў адноўлены толькі праз некалькі гадзін.

Берскі карэспандэнт гэтай-жа газеты паведамляе, што, па атрыманых у Швейцары вестках, у дзень капітуляцыі Італіі ў Будапешце таксама адбыліся вулічныя дэманстрацыі.

РЕДАКЦЫЙНАЯ КАЛЕГІЯ.
Б-2807.



Добра падрыхтаваўся да навучальнага года 528 школа горада Масквы. НА ЗДЫМКУ: Школьнікі адпачываюць у піонерскім пакоі.